

ರೂಪಾಯಿಗಳು ಆಗುತ್ತದೆ. ೧೦೦ ಎಕರೆಗಳಿಗಿಂತಲೂ ಜಾಸ್ತಿ ಇದ್ದರೆ ಅಂತಹ ಪ್ರದೇಶಗಳಿಗೆ ೩೭೫೦ ರೂಪಾಯಿಗಳು ಆಗುತ್ತದೆ. ರೆಸ್ಟೋರೇಷನ್ ಆಫ್ ಟ್ಯಾಂಕ್ಸ್ ಗೋಸ್ಪರ ವಿಚಾರ ಮಾಡಲು ಚೀಫ್ ಇಂಜಿನಿಯರ್ ಅವರು ಸರ್ಕಾರಕ್ಕೆ ಪುನಃ ಪರಿಶೀಲನೆ ಕಳುಹಿಸಿದ್ದಾರೆ. ಅದನ್ನು ಸರ್ಕಾರ ಪರಿಶೀಲನೆ ಮಾಡುತ್ತಿದೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ನಮ್ಮ ಕಡೆ ಕೆಲವು ಏರಿಯಾಗಳಲ್ಲಿ ನಿಂತ ನೀರು ಮಳೆಗಾಲದಲ್ಲಿ ಭೂಮಿಯೊಳಗೆ ಉಕ್ಕುತ್ತದೆ. ಅಂತಹ ಕಡೆಗಳಲ್ಲಿ ಬೋರ್ ಹಾಕಿದರೆ ಒಂದು ಎಕರೆಗೆ ಎರಡೂವರೆ ಸಾವಿರ ಮೂರು ಸಾವಿರ ರೂಪಾಯಿಗಳು ವಿಚಾರಾಗುತ್ತದೆ. ಆದ್ದರಿಂದ ಆ ಪ್ರದೇಶಗಳಲ್ಲಿ ಬೋರ್ ಹಾಕುವುದರಿಂದ ರೈತರಿಗೆ ಹೆಚ್ಚು ಅನುಕೂಲವಾಗುತ್ತದೆ. ಮಳೆ ಕಡಿಮೆಯಾದಾಗ ಅಂತಹ ಬೋರ್ ಗಳನ್ನು ಉಪಯೋಗಿಸಿಕೊಂಡು ಅಷ್ಟೂರ್ ವಾಟರ್‌ನ್ನು ಉಪಯೋಗ ಮಾಡಿಕೊಳ್ಳುವ ಬಗ್ಗೆ ಸೂಕ್ತ ಕ್ರಮಗಳನ್ನು ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಆ ರೀತಿಯಾಗಿ ಎಲ್ಲಾ ಕಡೆಯೂ ಪರಿಶೀಲನೆ ಮಾಡಬೇಕಾಗುತ್ತದೆ. ನಿರ್ದಿಷ್ಟವಾದ ಸಂದರ್ಭಗಳಲ್ಲಿ ಏನಾದರೂ ಬೆಳೆಗೆ ತೊಂದರೆಯಾದ ಕಾಲದಲ್ಲಿ ಹಾಗೂ ಕೆರೆಯಲ್ಲಿ ನೀರಿದ್ದೂ ಬೆಳೆ ಬೀಗಿದಾಗ ಅದನ್ನು ಯೋಚನೆ ಮಾಡಬಹುದೇ ಹೊರತು ಎಲ್ಲಾ ಕಡೆಯೂ ಆ ರೀತಿಯಾಗಿ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಬಿ. ಬೈರಪ್ಪಾಜೆ.—ಚೀಫ್ ಇಂಜಿನಿಯರ್ ಅವರು ಕಳುಹಿಸಿರತಕ್ಕಂಥ ಶಿಫಾರಸ್ಸು ಸರಿಯಾದುದಲ್ಲ. ಮಾಡಿಯಂ ಇರಿಗೇಷನ್ ಮತ್ತು ಮೇಜರ್ ಇರಿಗೇಷನ್‌ಗೆ ಒಂದು ಎಕರೆಗೆ ೧೦ ಸಾವಿರ ರೂಪಾಯಿಗಳವರೆಗೆ ಸರ್ಕಾರ ಕೊಡುತ್ತದೆ. ಆದ್ದರಿಂದ ಸಣ್ಣ ನೀರಾವರಿ ಕಾಮಗಾರಿಗಳನ್ನು ಕೇವಲ ಒಂದು ವರ್ಷದಲ್ಲಿಯೇ ಪೂರೈಸಬಹುದು, ರೈತರಿಗೆ ಅದರಿಂದ ಪ್ರತಿಫಲ ಸಿಗುತ್ತದೆ. ನಾನು ಮೊದಲೇ ಹೇಳಿದ ಹಾಗೆ ಅಂತಹ ಸಂದರ್ಭಗಳಲ್ಲಿ ಒಂದು ಎಕರೆಗೆ ೨೭೫೦ ರೂಪಾಯಿಗಳನ್ನು ಮತ್ತು ೩೭೫೦ ರೂಪಾಯಿಗಳನ್ನು ಮಾಡಿರುವುದು ಏನೇನೂ ಸಾಲದು. ಕನಿಷ್ಠ ಪಕ್ಷ ಎಕರೆಗೆ ೪ ಸಾವಿರ ಮತ್ತು ೫ ಸಾವಿರ ರೂಪಾಯಿಗಳಾದರೂ ಇರಬೇಕು. ಎಕರೆ ಒಂದಕ್ಕೆ ಸೀಲಿಂಗ್ ಲಿಮಿಟ್ ಇಷ್ಟು ಎಂದು ನಿಗದಿ ಮಾಡಬೇಕು. ಇದರಲ್ಲಿ ತಾರತಮ್ಯ ಮಾಡಬಾರದೆಂದು ಸರ್ಕಾರಕ್ಕೆ ನಾನು ಸಲಹೆ ಕೊಡುತ್ತೇನೆ. ಈ ಬಗ್ಗೆ ತಾವು ಪುನರ್ವಿಮರ್ಶೆ ಮಾಡಿ, ಸಾವಿರಾರು ಹೊಸ ಕೆರೆಗಳ ಬಗ್ಗೆ ಅಂದಾಜು ತಯಾರು ಮಾಡಿದ್ದರೂ ಅದಕ್ಕೆ ಸೀಲಿಂಗ್ ಲಿಮಿಟ್ ಬಹಳ ಜಾಸ್ತಿಯಾಗಿ ಅದರ ಒಂದು ಪರಿಮಿತಿಯೊಳಗೆ ಬಾರದೇ ಇರುವುದರಿಂದ ಸಾವಿರಾರು ಕೆರೆಗಳ ಕಾಮಗಾರಿಗಳು ಈಗ ನಿಂತು ಹೋಗಿವೆ ಈ ಬಗ್ಗೆ ಬೇಗ ಬದಲಾಪಣೆ ಮಾಡಲು ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಅದನ್ನು ಪುನರ್ವಿಮರ್ಶೆ ಮಾಡುವ ಪ್ರಶ್ನೆ ಈಗ ಉದ್ಭವವಾಗುವುದಿಲ್ಲ. ಸರ್ಕಾರಕ್ಕೆ ಚೀಫ್ ಇಂಜಿನಿಯರ್ ಅವರು ಏನು ಶಿಫಾರಸು ಕೊಟ್ಟರೋ ಅದರ ಬಗ್ಗೆ ಮಾನ್ಯ ಸದಸ್ಯರು ಕೊಟ್ಟಿರುವ ಸಲಹೆಗಳನ್ನು ಗಮನದಲ್ಲಿಟ್ಟುಕೊಂಡು ಅಂತಿಮ ತೀರ್ಮಾನ ಸರ್ಕಾರ ತೆಗೆದುಕೊಳ್ಳುತ್ತದೆ.

Haliyal depot of K.S.R.T.C.

283. Sri V.M. Ghadi (Haliyal).—Will the Minister for Transport and Tourism be pleased to state :—

(a) the total No. of buses in Haliyal Depot of Karnataka State Road Transport Corporation ;

(b) the total number of routes being operated by the buses of this Depot ;

(c) the number of buses in this Depot which are in good condition ;